

دہلی میٹرو کی نجف گڑھ سے دھنسا بس اسٹینڈ تک توسیع کی جائے گی

Posted On: 09 MAY 2017 3:14PM by PIB Delhi

نئی دہلی، 9 مئی، قومی راجدھانی میں دھنسا بس اسٹینڈ کو اگلے تین سالوں میں دہلی میٹرو ریل سے جوڑ دیا جائے گا۔ حکومت ہند نے 565 کروڑ روپے کی لاگت سے نجف گڑھ سے دھنسا بس اسٹینڈ تک انڈر گراؤنڈ (زیر زمین) میٹرو کی توسیع کو منظوری دے دی ہے۔ اس توسیع کا کام 2020 تک دہلی میٹرو ریل کارپوریشن کے ذریعہ مکمل کر لیا جائے گا۔

اس پروجیکٹ کی کل لاگت کا 107 کروڑ روپے مرکزی حکومت برداشت کرے گی جبکہ 323 کروڑ روپے جاپانی انٹرنیشنل کارپوریشن ایجنسی (جے آئی سی اے) کے ذریعہ خرچ کئے جائیں گے اور باقی رقم قومی راجدھانی خطہ دہلی کی حکومت اور معاون قرضے کے ذریعہ خرچ کی جائے گی۔

اندازہ ہے کہ نجف گڑھ دھنسا بس اسٹینڈ میٹرو کی توسیع سے روزانہ اضافی 10 ہزار مسافروں کی سفری ضرورت پوری ہوگی جن کا تعلق نانگلوئی، دھنسا، بہادر گڑھ اور آس پاس کے علاقوں سے ہوگا۔

4.5 کلو میٹر دوار کا نجف گڑھ میٹرو اسٹیشن کو اس سال دسمبر تک مکمل کر لئے جانے کا امکان ہے۔ نجف گڑھ دھنسا بس اسٹینڈ کی توسیع سے متعلق کام اس سال جولائی میں شروع ہونے کا امکان ہے کیونکہ لائن کے خاکے کے سروے کا کام پہلے ہی مکمل کر لیا گیا اور اس کے لئے ٹینڈر طلب کئے گئے ہیں۔

Uno-2206

(م ن۔ ح ا۔ ج)

